

Oljuprísurin hækkar

Í New York verður ein tunna av ráolju nú seld fyri umleið 73 dollarar. Tann økti prísurin kemst av, at øktar væntanir eru um, at heimsbúskapurin er við at reisa seg aftur eftir ringastu kreppuna síðani annan verðaldarbardaga. Sambært Bloomberg news fer olju-prísurin eisini í hesari vikuni at hækka. Bloomberg news hevur gjørt eina spurnakanning sum vísir, at ein øking í eftirspurninginum eftir bensini í USA fer at minka um goymslurnar hjá teimum størstu orkunýtandi londunum. Ein tunna av amerikansku tilvísingar-olju, WTI, til veiting í januar kostar nú 73,24 dollarar. Til samanberingar kann nevast, at um somu tíð í 2008 var prísurin 36 dollarar. Hetta skrivar heimasíðan hjá Vinnuhúsinum.



Til ber eisini at bjálva betongveggir. Her vísir sölustjórin hjá Havnar Timburhandli hvussu tú snøgt og snilt kann bjálva til dæmis kjallaran

Fokus á umhvørvið

Sölustjórin vísir aftur, at hetta framtakið bert hevur til endamáls hjá Timburhandlinum at økja um söluna.

- Nei, tað er langt frá bara tað, ið hetta gongur út upp á. Tað verður jú tosað so nógv um umhvørvið í hesum døgum, og vit vilja fegnir verða við til at seta fokus á tað. Og so er tað eisini fólkin, ið bógva í húsunum, at tey kunnu sita fjálgt og gott inni. So tað snýr seg ikki bara um hjá okkum at selja eitt sindur av bjálving, sigur Jan á Argjum.

CO2 útlát er ein av orsökunum til, at Havnar Timburhandil hevur valt at seta fokus á útlát og orkutap.

- Eisini skilst, at tað sita arbeidsbólkar og smíða lógarverk yvir, hvussu hús skulu byggjast og bjálvast, og har vilja vit fylgja við teimum og vísa á, hvat kann gerast, sigur Jan á Argjum.

- Í november stóð fram-sýningin á torginum í 2X3, men hon verður so flutt í onnur høli hjá Timburhandlinum. Jólíni eru yvir okkum, og torgið verður tí nýtt til onnur endamál. Men tað fer altíð at bera til hjá fólki at stökka inn á gólvíð til eitt bjálvingarprát og somuleiðis fer eisini frameftir at fáa húsini máld fyri orkutap, sigur Jan á Argjum.



Havnar Timburhandil hevur útvegað sær ein termografiskt tól at máta, hvar hitin sivar út úr húsunum. Til ber at fáa fólk frá Timburhandlinum at máta tíni hús eisini



SOZOPRESS

P/F Fiskaaling søkir eftir stjóra

Fiskaaling vil ganga á odda í granskingar- og menningarvirksemi innan alivinnuna í Føroyum, og vil byggja upp eina granskingarstøð á altjóða støði. Felagið skal skapa karmar um hetta virksemið og skapa møguleikar fyri at fáa eina tilgongd av skikkaðum granskarum, sum kunnu útbyggja og víðka vitanarstøðið undir fiskaaling í Føroyum.

Felagið skal í størri mun enn nú samstarva við granskingarumhvørvið í Føroyum og grannalondum okkara og taka lut í felags verkætlanum. Eisini er ætlanin, at felagið í ein vaksandi mun skal virka sum tænaðstuveitari og ráðgevari til alivinnuna, innan økir har tilíkar tænaður ikki eru í Føroyum.

At miðla vitan og úrslit frá granskingar- og menningavirkseminum til vinnuna og almenningin og at veita ráðgeving eru týðandi arbeidsuppgávur hjá Fiskaaling. Ein onnur týðandi uppgáva er at arbeiða víðari við menning av marinum fiskasløgum.

Førleikar

- tú hevur viðkomandi útbúgving

- tú hevur góð leiðslu- og samstarvsevni
- tú ert nýhugsin og ágrýtin
- tú hevur kunnleika til gransking og vinnulív
- tú dugur at samskipta á enskum

Setanarviðurskifti

Starvið verður sett skjótast gjørligt, men vit hava møguleika at biða nakað eftir rætta viðkomandi. Lønin verður ásett eftir nærri avtalu og í mun til útbúgving og starvsroyndir.

Arbeidsstaðið er á høvuðsskrivstovuni hjá Fiskaaling við Áir. Meira fæst at vita við at venda sær til Ingolf Joensen, fráfarandi stjóra á 21 47 47 ella Sigurð Ó. Vang, nevndarformann á 28 10 90 (eftir kl. 16).

Umsókn við avritum og møguligum ummælum, skulu sendast til:

SPEKT

Staravegur 17, Postsmoga 3258 FO-110 Tórshavn

Umsóknin skal vera komin fram í seinasta lagi 20. januar 2010 kl. 12. Allar umsóknir verða viðgjørðar í trúnaði.



P/F Fiskaaling er partafelag, har Føroya Landsstýri eigur allan partapeningin. Fiskaaling hevur virksemi við Áir, í Nesvík og í Skopun. Samlaða starvsfólkatalið er umleið 20, herav fleiri granskarar. Virksemi fevnir um at granska, menna og ráðgeva innan aling av vatnlivandi djórum og plantum og innan biotøkni, herundir verkætlanir innan matvørugóðsku, aliumhvørvi, fóður, vatn, framleiðsluhættir, nýggj aliøkir, aling á harðbalnum økjum v.m. Meiri fæst at vita á www.fiskaaling.fo

P/F Fiskaaling | Við Áir | www.fiskaaling.fo

Lesið Sosialin -so eru tit við!